



കോളേജ് മാഗസിൻ പ്രകാശനം



കോളേജ് മാഗസിൻ “പിപ്പാസ്” പി എം എ ഗഫൂറിന് സ്റ്റുഡന്റ് എഡിറ്റർ സഫ്വാൻ കൈമാറുന്നു

പുറമണ്ണൂർ : മജ്ലിസ് ആർട്സ് ആൻഡ് സയൻസ് കോളേജ് 2022-23ലെ കോളേജ് മാഗസിൻ “പിപ്പാസ്” പ്രകാശനം ചെയ്തു. ഓഗസ്റ്റ് 17 ന് ഓപ്പൺ ഓഡിറ്റോറിയത്തിൽ വെച്ച് നടന്ന പരിപാടിയിൽ പ്രശസ്ത മോട്ടിവേഷൻ സ്പീക്കർ ശ്രീ പി. എം. എ. ഗഫൂർ മാഗസിൻ പ്രകാശനം ചെയ്തു. സ്റ്റാഫ് എഡിറ്റർ സാബിറ.പി.കെ. സ്വാഗത പ്രസംഗം നിർവഹിച്ചു. കോളേജ് പ്രിൻസിപ്പൽ ഡോ .

മുഹമ്മദ് കുട്ടി അധ്യക്ഷത വഹിച്ചു. മജ്ലിസ് കോംപ്ലക്സ് സെക്രട്ടറി ഹംസ ഹാജി ഉദ്ഘാടനം നിർവഹിച്ചു. മജ്ലിസ് ചെയർമാൻ സലീം കുരുവമ്പലം മുഖ്യ പ്രഭാഷണം നടത്തി. കാനടൻ കലോത്സവ അവാർഡ് ജേതാവ് ഡോ. ബി. ലെമ്പോദരൻ പിള്ള മാഗസിൻ ആശയം വിശദമാക്കി. തുടർന്ന് അഭിനന്ദനം അറിയിച്ചു കൊണ്ട് വൈസ് പ്രിൻസിപ്പൽ ഹനീഫ്, ഡയറക്ടർ നൗഷാദ്, സ്റ്റുഡന്റ്

സെനറ്റ് മെമ്പർ റാഷിദ്, യൂണിയൻ അഡ്വൈസർ ശറഫുൽ ഖാൻ, ഐ.ക്യൂ.എ.സി കോർഡിനേറ്റർ റഫീഖ്, നാക് കോർഡിനേറ്റർ റാഫി, ടി എൽ സി കോർഡിനേറ്റർ ശാന്തകുമാരി, സ്റ്റാഫ് സെക്രട്ടറി അഭിലാഷ്, യൂണിയൻ ചെയർ പേഴ്സൺ അമൽ ജമീല, മാഗസിൻ കമ്മിറ്റി ചെയർമാൻ നബീൽ എന്നിവർ സംസാരിച്ചു. സ്റ്റുഡന്റ് എഡിറ്റർ സഫ്വാൻ നന്ദി പറഞ്ഞു

ലോഗോ പ്രകാശനം

■ മീഡിയ ഫെസ്റ്റ്



മീഡിയ ഫെസ്റ്റ് ലോഗോ

പുറമണ്ണൂർ : മജ്ലിസ് ആർട്സ് ആൻഡ് സയൻസ് കോളേജിൽ ഡിസംബറിൽ നടത്താനിരിക്കുന്ന അകിറ മീഡിയ ഫെസ്റ്റിന്റെ ലോഗോ പ്രകാശനം നടന്നു. ഓഗസ്റ്റ് 11 ന് ഏവിഹാളിൽ വെച്ച് നടന്ന ചടങ്ങിൽ പ്രിൻസിപ്പൽ കെ കെ

മുഹമ്മദ് കുട്ടി ലോഗോ പ്രകാശനം ചെയ്തു. മീഡിയ വിഭാഗം മേധാവി ശ്രീ നൗഷാദ് ആശംസ പ്രസംഗം നടത്തി. ആനിമേഷൻ വീഡിയോ പ്ലേ ചെയ്തിട്ടാണ് ലോഗോ പ്രകാശനം നടത്തിയത്.

വിദ്യാർത്ഥികളുടെ മനസ്സിലിടം പിടിച്ച് ഫറൂഖ് കോളേജ് അധ്യാപകൻ



ഫറൂഖ് കോളേജ് അധ്യാപകൻ അമീർ വിദ്യാർത്ഥികൾക്ക് ക്ലാസ് എടുത്തു കൊടുക്കുന്നു.

പുറമണ്ണൂർ : മജ്ലിസ് കോളേജിലെ ഒന്നാം വർഷ മാസ്റ്റ് കമ്മ്യൂണിക്കേഷൻ വിദ്യാർത്ഥികൾക്കായി മീഡിയ വിഭാഗം ഓറിയന്റേഷൻ പ്രോഗ്രാം സംഘടിപ്പിച്ചു. സെപ്റ്റംബർ 11 തിങ്കളാഴ്ച രാവിലെ ഏവിഹാളിൽ “മീഡിയ അപ്രൈസ്” എന്ന പേരിലാണ് പരിപാടി നടന്നത്. ഫറൂഖ് കോളേജ് അധ്യാപകൻ അമീർ സൽമാൻ ആണ് പരിപാടിയിൽ നേതൃത്വം വഹിച്ചത്. മജ്ലിസ് കോളേജ് പ്രിൻസിപ്പൽ മുഹമ്മദ് കുട്ടി കെ കെ മീഡിയ വിഭാഗം അധ്യാപകനായ സുനേഷ്, എന്നിവർ പങ്കെടുത്തു. മറ്റു ഓറിയന്റേഷൻ പ്രോഗ്രാമുകളിൽ നിന്ന് വ്യത്യസ്തമായി വിദ്യാർത്ഥികളിൽ ആവേശം സൃഷ്ടിച്ചു കൊണ്ടാണ് ഓരോ സെക്ഷനും അമീർ മുന്നോട്ട് കൊണ്ടുപോയത്. പ്രസ്തുത പരിപാടിയിൽ ക്ലാസ്സും അന്തരീക്ഷം മാറ്റി നിർത്തി കൊണ്ട് വിദ്യാർത്ഥികളെ തറയിൽ ഇരുത്തിയും, വിദ്യാർത്ഥികളിൽ വിവേചനം ഒഴിവാക്കുന്നതിനായി വിദ്യാർത്ഥി വിദ്യാർത്ഥിനികളെ

ഇട കലർത്തി നിർത്തുകയും കൈ കോർത്ത് കൊണ്ട് ഒരു ക്ലാസ്സ് മുറിക്കുള്ളിൽ ഒരൊറ്റ വിഭാഗം മാത്രമേ ഒള്ളൂ, “വിദ്യാർത്ഥികൾ” എന്ന് പഠിപ്പിക്കുകയും ചെയ്തു, മാത്രമല്ല തന്നെ ഒരിക്കലും ഒരധ്യാപകനായി കാണേണ്ടതില്ലെന്നും തന്റെ സുഹൃത്തുക്കൾ തന്നെ വിളിക്കുന്ന “അമീ” എന്ന പേരിൽ തന്നെ സുഹൃത്തായി കാണണമെന്നും വിദ്യാർത്ഥികളോട് പറഞ്ഞു. 4 സെക്ഷനുകളായിട്ടാണ് പരിപാടി നടന്നത്, ഓരോ സെക്ഷനും വിദ്യാർത്ഥികൾക്ക് ഓരോ അനുഭവങ്ങളായിരുന്നു. വിദ്യാർത്ഥികളിൽ മടുപ്പുണ്ടാകുന്ന തരത്തിലുള്ള ക്ലാസുകളോ പ്രസംഗങ്ങളോ ഉണ്ടായിരുന്നില്ല, അമീർ കളിയിലൂടെയും അത്തരം പ്രവർത്തനങ്ങളിലൂടെയും വിദ്യാർത്ഥികളെ പരിപാടിയിലേക്ക് ഉൾക്കൊള്ളിച്ചുകൊണ്ട് സന്ദേശങ്ങൾ അവരിലേക്ക് എത്തിച്ചു. കളിയിലൂടെ കാര്യം പറഞ്ഞു കൊണ്ട് വിദ്യാർത്ഥി മനസ്സിലിടംപിടിച്ചു കൊണ്ടു അമീർ പരിപാടി ഉച്ചയോട് കൂടി അവസാനിപ്പിച്ചു.

തെയ്യക തകരിച്ചി



ഓണാഘോഷത്തിൽ നിന്ന്

പുറമണ്ണൂർ : മജ്ലിസ് ആർട്സ് ആൻഡ് സയൻസ് കോളേജിൽ കുട്ടികളെ ആവേശഭരിതരാക്കി കൊണ്ട് തെയ്യക തകരിച്ചി എന്ന പേരിൽ ഓണാഘോഷം സംഘടിപ്പിച്ചു.

കോളേജിന്റെ ആഭിമുഖ്യത്തിൽ വടംവലി, ഉറിയടി, കസേരകളി, പൂക്കളെ മത്സരം എന്നീ മത്സര ഇനങ്ങളും കുട്ടികളുടെ ആഭിമുഖ്യത്തിൽ ചെണ്ടമേളം, കഥകളി, കാവടിയാട്ടം, എന്നി

വയും നടന്നു. തുടർന്ന് കുട്ടികൾ തന്റെ സഹപാഠികളോട് ഒന്നിച്ച് ഓണസദ്യ കഴിച്ചു. ഒമ്പതരയ്ക്ക് ആരംഭിച്ച പരിപാടി അഞ്ചരയോടെയാണ് അവസാനിച്ചത്.

ആഡ് ഓൺ കോഴ്സ്



പുറമണ്ണൂർ : മജ്ലിസ് ആർട്ട്സ് ആൻഡ് സയൻസ് കോളേജിൽ ആഡ് ഓൺ കോഴ്സുകൾക്ക് തുടക്കം. 19 പുതിയ കോഴ്സുകൾ വിദ്യാർത്ഥികൾക്കായി മാനേജ്മെന്റ് നൽകാൻ തീരുമാനിച്ചു. പുതിയ കാലഘട്ടത്തിൽ പരമ്പരാഗത വിദ്യാഭ്യാസത്തിനപ്പുറം നൂതന തൊഴിൽ മേഖലകളിലേക്ക് വിദ്യാർത്ഥികളെ എത്തിക്കുക അതിൽ നൈപുണ്യ വികസനം നൽകി അവരെ അത്തരം തൊഴിൽ മേഖലകളിലേക്ക് പ്രാപ്തരാക്കുക എന്ന ലക്ഷ്യമാണ് പദ്ധതിയുടെ പുറകിൽ. മജ്ലിസ് കോളേജിലെയും മജ്ലിസ് പോളിടെക്നിക് കോളേജിലെയും എല്ലാ വിദ്യാർത്ഥികൾക്കും ആഡ് ഓൺ സ്കിൽ ഡെവലപ്മെന്റ് കോഴ്സ് പരിശീലനം നൽകും. ഈ സ്വപ്നം സാക്ഷാത്കരിക്കുന്നതിനായി ആർട്ടിഫിഷ്യൽ ഇൻറലിജൻസ്, ക്ലൗഡ് കമ്പ്യൂട്ടിംഗ് ഫണ്ടമെന്റൽസ്, ഡാറ്റാ സയൻസ്, ഡാറ്റാ അനാലിറ്റിക്സ്, ഇൻട്രോഡക്ഷൻ ടു മെഷീൻ

ലേണിംഗ്, ഗെയിം ഡെവലപ്മെന്റ്, യൂഎക്സ് - യു ഐ ഡി സൈനിങ്, വി എഫ് എക്സ് ആൻഡ് കോമ്പോസിറ്റിംഗ്, ടെലി കോർപ്പറേറ്റ് ഓഫീസ് അസോസിയേറ്റ്, ലോജിസ്റ്റിക്സ് മാനേജ്മെന്റ് ആൻഡ് സപ്ലൈ ചെയിൻ മാനേജ്മെന്റ്, സ്റ്റോക്ക് മാർക്കറ്റിംഗ്, ഫുഡ് വാട്ടർ ക്വാളിറ്റി കൺട്രോൾ, മെഡിക്കൽ കോഡിങ്, ബേസിക് റോബോട്ടിക്സ് യൂസിങ് ആർ ഡിനോ യൂണോ, ഇൻട്രോഡക്ഷൻ ടു ഡി ട്രീ ഡി പ്രിൻറിംഗ് ടെക്നോളജി ഈ പറയുന്ന 19 കോഴ്സുകൾ കണ്ടെത്തി അതിനായി ആഴ്ചയിൽ കുറച്ച് മണിക്കൂറുകൾ മാറ്റി ഓൺലൈൻ, ഓഫ്ലൈൻ മോഡിൽ പരിശീലനം നൽകും. മേഖലയിൽ ഉയർന്ന വൈദഗ്ധ്യവും പരിചയസമ്പന്നരായ ഫാക്കൽറ്റിയാണ് ക്ലാസ് എടുക്കുക. ഓഫർ ചെയ്യുന്ന കോഴ്സുകളിൽ നിന്ന് വിദ്യാർത്ഥികൾക്ക് ഇഷ്ടമുള്ള കോഴ്സ് തിരഞ്ഞെടുക്കാനുള്ള സ്വാതന്ത്ര്യം നൽകും.

കാലിക്കറ്റ് സർവ്വകലാശാല രണ്ടാം സെമസ്റ്റർ പരീക്ഷകൾ



പുറമണ്ണൂർ : കാലിക്കറ്റ് സർവ്വകലാശാല രണ്ടാം സെമസ്റ്റർ പരീക്ഷകൾ സെപ്റ്റംബർ 4 മുതൽ നടന്നു. നാലിന് ബിബിഎ, അബിന് ബിഎ, ബിഎസ്ഇ എന്നീ കോഴ്സുകൾക്കും ആണ് പരീക്ഷകൾ നടന്നത്. നാലാം തീയതി ആരംഭിച്ച പരീക്ഷകൾ 21 നോട്ട് കൂടിയാണ് അവസാനിക്കേണ്ടിയിരുന്നത്. നിപ്പ എന്ന മഹാമാരിയുടെ ലക്ഷണങ്ങൾ പലയിടത്തായി സ്മിതീകരിച്ചതിനാൽ 18 മുതൽ 21 വരെയുള്ള പരീക്ഷകൾ മാറ്റിവെച്ചു.

മാറ്റിവെച്ച പരീക്ഷകൾ ഒക്ടോബർ 3 ന് നടന്നു

സെപ്റ്റംബർ 8 മുതൽ 21 വരെ മാറ്റിവെച്ച പരീക്ഷകൾ ഒക്ടോബർ 3 മുതൽ 6 വരെ കാലിക്കറ്റ് സർവ്വകലാശാല നടത്തി.

വെബ് ഡെവലപ്മെന്റ് ബുട്ട്ക്യാമ്പ് നടത്തി.



ബുട്ട് ക്യാമ്പിൽ ക്യാമ്പിൽ പങ്കെടുക്കുന്ന ഒന്നാം വർഷ വിദ്യാർത്ഥികൾ

പുറമണ്ണൂർ : മജ്ലിസ് കോളേജിലെ ടിങ്കർ ഹബ്ബ് ചാപ്റ്റർ, മുൻ വിദ്യാർത്ഥി സിനാൻ ഷാ യുടെ നേതൃത്വത്തിൽ ഒന്നാം വർഷ വിദ്യാർത്ഥികൾക്ക് ആയി വെബ് ഡെവലപ്മെന്റ് ബുട്ട്ക്യാമ്പ് സംഘടിപ്പിച്ചു. നവസാങ്കേതിക വിദ്യ അനുഭവം വികസി

ച്ചുകൊണ്ടിരിക്കുന്ന ഈ നാളുകളിൽ വെബ് ഡെവലപ്മെന്റിന്റെ സാധ്യതകളും മറ്റു പ്രാധാന്യങ്ങളെക്കുറിച്ചും ഒന്നാം വർഷ വിദ്യാർത്ഥികളെ പരിചയപ്പെടുത്തുക എന്ന ലക്ഷ്യത്തോടെയാണ് ഇത് സംഘടിപ്പിച്ചത്.

അദ്ധ്യാപക ജീവിതത്തിലെ ഒരുകൃത്യം



പുറമണ്ണൂർ : സെപ്റ്റംബർ 5 അദ്ധ്യാപക ദിനത്തോട് അനുബന്ധിച്ച് മജ്ലിസ് ആർട്ട്സ് ആൻഡ് സയൻസ് കോളേജിലെ മുതിർന്ന അദ്ധ്യാപികയും കെമിസ്ട്രി വിഭാഗം മേധാവിയും ആയ ശ്രീമതി. ശാന്തകുമാരിയുമായ അഭിമുഖം നടത്തി. രണ്ടാംവർഷ ബി എ വിഷയ കമ്മ്യൂണിക്കേഷൻ വിദ്യാർത്ഥി അഭിഷേക് ഇന്റർവ്യൂ നടത്തി തന്റെ നാല്പത് വർഷത്തെ അദ്ധ്യാപന ജീവിതത്തിലെ അനുഭവങ്ങളും, വിദ്യാഭ്യാസ സമ്പ്രദായത്തിൽ വന്ന മാറ്റങ്ങൾ, ഇനി വരാനിരിക്കുന്ന മാറ്റങ്ങൾ, ഒരു അദ്ധ്യാപിക വിദ്യാർത്ഥി തമ്മിലുള്ള ബന്ധം, പുതിയ തലമുറക്ക് കൊടുക്കാൻ ഉള്ള സന്ദേശങ്ങൾ, നീണ്ട അദ്ധ്യാപന ജീവിതത്തിൽ കണ്ടുമുട്ടിയ പല മുഖങ്ങളും ഈ അഭിമുഖത്തിൽ പങ്കുവെച്ചു. സെപ്റ്റംബർ 12ന് കാലിക്കറ്റ് യൂണിവേഴ്സിറ്റി റേഡിയോയിൽ ക്യാമ്പസ് കഫെ എന്ന പരിപാടിയിലൂടെ വൈകിട്ട് 7 മണിക്ക് സംപ്രേഷണം ചെയ്തു.

വിശ്വലോകത്തിന്റെ പിക്സൽ പുരാണം



എക്സിബിഷൻ സന്ദർശിക്കാൻ എത്തിയ വിദ്യാർത്ഥികൾ

പുറമണ്ണൂർ : ഓഗസ്റ്റ് 19 അന്താരാഷ്ട്ര ഫോട്ടോഗ്രാഫി ദിനത്തോട് അനുബന്ധിച്ച് കോളേജിലെ രണ്ടാം വർഷ ബി എ വിഷയ കമ്മ്യൂണിക്കേഷൻ വിദ്യാർത്ഥികൾ പിക്സൽ പുരാണം എന്ന പേരിൽ വിവിധ പരിപാടികൾ സങ്കടിപ്പിച്ചു. ഓഗസ്റ്റ് 22 ന് മീഡിയ ബ്ലോക്കിൽ വെച്ച് നടത്തിയ പരിപാടിയിൽ എക്സി

ബിഷൻ, ഫിലിം സ്ക്രീനിംഗ്, സ്പോട് എഡിറ്റിംഗ്, ഫോട്ടോഗ്രാഫി, മെഗാകിസ് തുടങ്ങിയ പരിപാടികളാണ് നടന്നത്. എക്സിബിഷൻ രാവിലെ 11:00 ക്ക് മീഡിയ ഡിപ്പാർട്ട്മെന്റ് അദ്ധ്യാപകൻ അഭിലാഷ് ഉദ്ഘാടനം ചെയ്തു. സ്റ്റുഡിയോ സ്റ്റേഷൻ, ഫിലിം പോസ്റ്റർസ്, ഫോട്ടോഗ്രാഫിസ്, ക്യാമറകൾ എക്സിബിഷനു

തിളക്കം നൽകി. രാവിലെ മുതൽ ഒന്നാം വർഷ മൾട്ടി മീഡിയ, വിഷയ കമ്മ്യൂണിക്കേഷൻ വിദ്യാർത്ഥികൾക്ക് ഫിലിം സ്ക്രീനിംഗ് നടത്തി. മത്സരങ്ങളിലെ വിജയികളെ വരും ദിവസങ്ങളിൽ അറിക്കുന്നതാണ് എന്ന് പ്രോഗ്രാമുകാർ അറിച്ചു.


ഇലാറിയ 2k23



പുറമണ്ണൂർ : മജ്ലിസ് ആർട്ട്സ് ആൻഡ് സയൻസ് കോളേജിൽ എൻഡോം ടൂറിസം ക്ലബിന്റെ കീഴിൽ പി. ജി കൊമേഴ്സ് വിഭാഗം, ലോക ടൂറിസം ഡേയുടെ ഭാഗമായി ഇലാറിയ 2k23 എന്ന പരിപാടി നടത്തി. ഒക്ടോബർ 21, 25, 26, 29 എന്നീ തീയതികളിൽ കിസ്, ഡിബേറ്റ്, എക്സിബിഷൻ, ടോക്ക്ഷോ, കൾച്ചറൽ പ്രോഗ്രാമ്,

വീഡിയോ - ഫോട്ടോ കോൺടെസ്റ്റ് എന്ന പരിപാടികൾ പ്രിവ്യൂ തീയേറ്റർ, ഓഡിയോ റിംഗ് എന്നിവിടങ്ങളിൽ വെച്ച് സംഘടിപ്പിച്ചു. വിവിധ രാജ്യങ്ങളിൽ നിന്നുള്ള രണ്ട് ലക്ഷത്തിൽ പരം നാണയങ്ങൾ, കറൻസികൾ, യാത്ര ചിത്രങ്ങൾ, പോസ്റ്റ് കാർഡുകൾ, പുരാതന വസ്തുക്കൾ എന്നിവയാണ് എക്സിബിഷൻ പ്രദർശനത്തിന് വെച്ചത്.

ബ്ലഡ് ഡോണേഷൻ കേരളയുടെ ബ്ലഡ് ഡോണേഷൻ ക്യാമ്പിന് കുട്ടായി മജിലിസ് എൻ.എസ്.എസ് വിദ്യാർത്ഥികൾ



ബ്ലഡ് ഡോണേഷൻ ക്യാമ്പിൽ പങ്കെടുത്ത എൻഎസ്എസ് വളണ്ടിയേഴ്സ്

മലപ്പുറം : രക്തദാനം ഹൃദയത്തിൽ നിന്നൊരു സമ്മാനം എന്ന പേരിൽ ബ്ലഡ് ഡോണേഷൻ കേരള മലപ്പുറം വിവിധ സ്ഥലങ്ങളിലായി ബ്ലഡ് ഡോണേഷൻ

ക്യാമ്പ് സംഘടിപ്പിച്ചു. മജിലിസ് ആർട്സ് ആൻഡ് സയൻസ് കോളേജ് എൻഎസ്എസ് വിദ്യാർത്ഥികളും ക്യാമ്പിൽ പങ്കാളികളായി. വളാഞ്ചേരി കോടാ

പ്പറേറ്റീവ് കോളേജിൽ വെച്ച് ഒക്ടോബർ ഒന്നിന് 9:30 മുതൽ 12:30 വരെയാണ് ക്യാമ്പ് നടന്നത്.

പ്രിയ അധ്യാപകന് ഒരു കത്തുമായി എൻ എസ് എസ് വോളന്റിയേഴ്സ്



അധ്യാപികയ്ക്ക് കത്തുമായി എൻഎസ്എസ് വളണ്ടിയർസ്

പുറമണ്ണൂർ : സെപ്റ്റംബർ 5 അധ്യാപക ദിനത്തോട് അനുബന്ധിച്ച് മജിലിസ് കോളേജിലെ എൻ എസ് എസ് വോളന്റിയേഴ്സ് കാലിക്കറ്റ് യൂണിവേഴ്സിറ്റിക്ക് കീഴിൽ പ്രവർത്തിക്കുന്ന എല്ലാ കോളേജിലെയും വിദ്യാർത്ഥികൾക്ക്

വേണ്ടി “പ്രിയ അധ്യാപകന്” എന്ന പേരിൽ പ്രിയ അധ്യാപകർക്ക് ഒരു കത്ത് എന്ന പരുപാടി സംഘടിപ്പിച്ചു. ഒപ്പം തന്നെ മജിലിസ് കോളേജിലെ എല്ലാ അധ്യാപകർക്കും ആശംസകാർഡും മധുരവും നൽകി ആദരിച്ചു.

ലോക നദി ദിനം



വെള്ളിയാകൽ നദി വൃത്തിയാക്കുന്ന എൻഎസ്എസ് വളണ്ടിയേഴ്സ്

പുറമണ്ണൂർ : എൻ. എസ്. എസ് ഡേയുടെ ഭാഗമായി സെപ്റ്റംബർ ഇരുപത്തിനാല് റിവേഴ്സ് ഡേയോട് അനുബന്ധിച്ച് മജിലിസ് കോളേജിലെ എൻ എസ് എസ് വിദ്യാർത്ഥികൾ തൃത്താല വെള്ളിയാകൽ ഭാഗത്ത് മലിനമായി കിടന്നിരുന്ന നദികളും കുളങ്ങളും വൃത്തിയാക്കി. വെള്ളിയാകൽ പഞ്ചായത്ത് പ്രസിഡന്റ് എ. പി. എം. സക്കരിയ പരിപാടി ഉദ്ഘാടനം ചെയ്തു. രാവിലെ 9:30ക്ക് തുടങ്ങി 11:30യോടെ പരിപാടി അവസാനിച്ചു.

ഫാർമസിസ്റ്റുകളെ ആദരിച്ചുകൊണ്ട് എൻ എസ് എസ് വിദ്യാർത്ഥികൾ



ഫാർമസിസ്റ്റുകളെ ആദരിക്കുന്ന എൻഎസ്എസ് വിദ്യാർത്ഥികൾ

പുറമണ്ണൂർ : ദേശീയ ഫാർമസിസ്റ്റ് ദിനത്തിന്റെ ഭാഗമായി ആഗോള തലത്തിൽ ആരോഗ്യം മെച്ചപ്പെടുത്തുന്നതിന് ഫാർമസിസ്റ്റ് ദിനം ആഘോഷിച്ചു. ഫാർമസിസ്റ്റുകളുടെ പങ്കിനെക്കുറിച്ച് അവബോധം സൃഷ്ടിക്കാൻ മജിലിസ് എൻ എസ് എസ് വിദ്യാർത്ഥിക

ളുടെ നേതൃത്വത്തിൽ വളാഞ്ചേരി നഗരസഭയുടെ കീഴിലെ ഹെൽത്ത് സെന്ററുകളിലും കവു നൂറും, പൂക്കാട്ടിരി, വളാഞ്ചേരി ടൗൺ എന്നിവിടങ്ങളിലെ സ്വദേശി സമാപനങ്ങളിലും ജോലി ചെയ്യുന്ന ഫാർമസിസ്റ്റുകളെ സ്മാപനങ്ങളിൽ ചെന്ന് വിദ്യാർത്ഥികൾ ആദരിച്ചു.

സമാധാന ദിനം ആഘോഷിച്ച് എൻ എസ് എസ് വിദ്യാർത്ഥികൾ




സമാധാന ദിനത്തിൽ എൻഎസ്എസ് വോളന്റിയർ പ്രിൻസിപ്പാളിന് ബാഡ്ജ് അണിയിക്കുന്നു

പുറമണ്ണൂർ : സെപ്റ്റംബർ 21 അനുഭവ സിച്ച് മജിലിസ് ആർട്സ് ആൻഡ് സയൻസ് കോളേജിലെ എൻ. എസ്. എസ് വിദ്യാർത്ഥികൾ “സമാധാനം പുഞ്ചി

രിയോടെ ആരംഭിക്കുന്നു” എന്ന വാചകത്തോട് കൂടി ഉള്ള റിബ്ബൺ നൽകി വിദ്യാർത്ഥികളെയും അധ്യാപകരെയും സാഗതം ചെയ്തു

ദേശീയ ഇന്റർഗ്രേഷൻ ക്യാമ്പിലും പ്രീ ആർഡി ക്യാമ്പിലേക്ക് തിരഞ്ഞെടുക്കപ്പെട്ട വിദ്യാർത്ഥികളെ അനുമാദിച്ചു.



ക്യാമ്പിലേക്ക് തിരഞ്ഞെടുക്കപ്പെട്ട അസജദ് മുസ്തഫ, ആബിദ, സിനാൻ

പുറമണ്ണൂർ : ദേശീയ ഇന്റർഗ്രേഷൻ ക്യാമ്പിലും പ്രീ ആർഡി ക്യാമ്പിലും പങ്കെടുക്കുന്നതിനുള്ള തിരഞ്ഞെടുക്കലിൽ ഷോർട്ട്ലിസ്റ്റിൽ ഇടം നേടിയ മജിലിസ്

എൻ എസ് എസ് വളണ്ടിയേഴ്സായ അസജദ്, മുസ്തഫ, ആബിദ എന്നിവരെ മജിലിസ് എൻ എസ് എസ് വിദ്യാർത്ഥികൾ അനുമാദിച്ചു.

ലൈബ്രറിയിലേക്ക് ഒരു സന്ദേശ സമ്മാനം



കോളേജ് ലൈബ്രറിയിലേക്ക് പുസ്തകം കൈമാറുന്ന റംസിയ

പുറമണ്ണൂർ : മജ്ലിസ് ആർട്സ് ആൻഡ് സയൻസ് കോളേജ് രണ്ടാം വർഷം എം.കോം.ഫിനാൻസ് വിദ്യാർത്ഥിനി ആയ റംസിയ സി കെ തന്റെ ജന്മദിനത്തിൽ “കന്നിപ്പേര്” എന്ന പുസ്തകം സന്ദേശസമ്മാനമായി ലൈബ്രറിയിലേക്ക് നൽകി. ലെറ്റർ റൂൾസ് എന്ന ഓൺലൈൻ

എഴുത്തു കൂട്ടായ്മയുടെ ആഭിമുഖ്യത്തിൽ അച്ചടിച്ച പുറത്തിറക്കിയതായിരുന്നു കന്നിപ്പേര് എന്ന കവിത സമാഹാരം. സെപ്റ്റംബർ നാലിനാണ് റംസിയ പുസ്തകം ലൈബ്രറിയിൽ സമ്മാനമായി നൽകിയത്.

പുതിയ തലയണ

സർവ്വം നഷ്ടപ്പെട്ട അയാൾ
 വേരില്ലാത്ത മരം പോലെ
 ആടിയാടി നടന്നു...
 നെറ്റിയിൽ നിന്നും
 വിയർപ്പുതുളളി കണക്കെ
 രക്തം ചാലിട്ടൊഴുകി...
 പുറത്തും തുടയിലും
 അസമത്വത്തിന്റെ ലാത്തിപ്പാടുകൾ
 വന്നുകിടന്നു...
 തടിച്ചുവീർത്ത കണ്ണും
 ചോര മായാത്ത ചുണ്ടും
 സ്വതന്ത്രരാജ്യത്തിലെ അടിമത്തത്തിന്റെ
 തീരാപാടുകൾ...
 കൂടും കൂടുംബവും കൈവിട്ട്
 ചിറകൊടിഞ്ഞയാൾ കടത്തിണ്ണയിലിരുന്നു...
 അനേകായിരങ്ങളിലൊരുവൻ...
 മൂന്നാമതായിയെത്തിയ പാലായനവണ്ടിയിൽ
 അയാൾക്കും ഇടം ലഭിച്ചു...
 ഉണ്ടുറങ്ങിയ ദേശത്തിൽ നിന്നുമൊരു
 വിടവാങ്ങൽ
 മുറിഞ്ഞ ഹൃദയത്തിൽ നിന്നും കണ്ണീർ പൊഴി
 ഞ്ഞുകൊണ്ടിരിക്കുന്നു...
 ദിനരാത്രങ്ങൾക്കപ്പുറം
 പുതിയ മേച്ചിൽപ്പുറത്തെ ആവാസകേന്ദ്രം...
 അഭയാർത്ഥികളെന്ന സഹതാപനോട്ടം...
 എത്ര ചേർത്ത് വെച്ചിട്ടും ഉറക്കാത്ത
 മാതൃരാജ്യത്തിന്റെ ഓർമ്മയിൽ പുകയുന്ന
 പുത്തൻ തലയണക്ക് മുകളിലെ മുറിവേറ്റ തല...
 പഴയ തലയണയെ മറക്കാനാവാത്ത
 നിസ്സഹായത!!!

റംസിയ സി കെ
 (Mcom finance 2nd year)

നിപ വീണ്ടും

■ കേരളത്തിൽ വൈറസ് ബാധ; കോഴിക്കോട് വീണ്ടും ജാഗ്രതയിൽ



കോഴിക്കോട് : 2023 സെപ്റ്റംബർ മാസം കോഴിക്കോട് ജില്ലയിൽ വീണ്ടും നിപ വൈറസ് സ്ഥിരീകരിക്കപ്പെട്ടു. നിപാ സ്ഥിതിഗതികൾ നിയന്ത്രണ വിധേയമായതോടെ കോഴിക്കോട് ജില്ലകളിലെ ഒമ്പത് പഞ്ചായത്തുകളിലെ കണ്ടെയ്ൻമെന്റ് സോണുകളിൽ ജില്ലാ ദുരന്തനിവാരണ വകുപ്പ് ഇളവ് പ്രഖ്യാപിച്ചു. ഈ കണ്ടെയ്ൻമെന്റ് സോണുകളിലെ കടകൾക്കും സ്ഥാപനങ്ങൾക്കും ഇനി രാത്രി 8 മണി വരെ നിപ പ്രോട്ടോക്കോൾ അനുസരിച്ച് പ്രവർത്തിക്കാം. വിദ്യാഭ്യാസ സ്ഥാപനങ്ങൾക്ക് ഒരറിയിപ്പുണ്ടാകുന്നത് വരെ ഓൺലൈൻ ക്ലാസുകൾ തുടരും.

നിപ വൈറസ് ജീനസിലെ ഒരു ആർ. എൻ. എ വൈറസ് ആണ് നിപ വൈറസ്. 2018 മെയ് മാസത്തിൽ മലേഷ്യയിലെ സുണ്ടകായി എന്ന സ്ഥലത്താണ് നിപ വൈറസ് ആദ്യമായി സ്ഥിരീകരിക്കപ്പെട്ടത്. പിന്നീട് കേരളത്തിലും നിപ സ്ഥിരീകരിക്കപ്പെട്ടു. കേരളം നിപ വൈറസിനെ ജാഗ്രതയോടെ നേരിട്ടു. അതീവ സുരക്ഷയൊരുക്കി കൊണ്ട് നിപ വൈറസിനെ പൂർണ്ണമായും നീക്കം ചെയ്തു. മനുഷ്യരിൽ ഗുരുതരമായ രോഗങ്ങളും മരണവും ഉണ്ടാകാനുള്ള കഴിവുള്ള മാരകമായ ഈ വൈറസിന്റെ പ്രാരമ്പ ലക്ഷണങ്ങൾ പനിയോട് കൂടിയുള്ള തലവേദന,

ശരീര വേദന, ക്ഷീണം, ചുമ, തൊണ്ട വേദന എന്നിവയാണ്. രോഗം മുർച്ഛിക്കുന്നതിനനുസരിച്ച് ഛർദ്ദി, സ്ഥല കാല ബോധമില്ലായ്മ, മാനസിക വിഭ്രാന്തി, അപസ്മരം, ബോധക്ഷയം, ശ്വാസ തടസം എന്നിവയുണ്ടാകാം. സംസ്ഥാനത്ത് ഇതുവരെ ആറ് നിപ വൈറസ് കേസുകൾ കണ്ടെത്തി, ഇതിൽ രണ്ട് പേർ മരിച്ചു, ഒമ്പത് വയസ്സുള്ള ആൺകുട്ടി ഉൾപ്പെടെ നാല് പേർ ചികിത്സയിലാണ്. നിപ ബാധിച്ച ഒമ്പത് വയസ്സുകാരന്റെ ആരോഗ്യ നിലക്ക് പുരോഗതിയുണ്ടെന്ന് ഡോക്ടർമാർ അറിയിച്ചു. ചികിത്സയിലുള്ള മറ്റു രോഗികളുടെ ആരോഗ്യ നില തൃപ്തികരം എന്ന് മന്ത്രി വീണ ജോർജ് പറഞ്ഞു. ജില്ലാ കമ്മ്യൂണിറ്റി സർവ്വേലിയൻസ് തുടരുന്നതിന് ഭാഗമായി 'ഏകാരോഗ്യം' സമിതി രൂപീകരിക്കും. കളക്ടർ അധ്യക്ഷയായി സമിതിയിൽ, ആരോഗ്യ വകുപ്പ്, മൃഗ സംരക്ഷണ വകുപ്പ്, വനം വകുപ്പ്, തുടങ്ങിയ വകുപ്പുകളിൽ നിന്നും അംഗങ്ങളെ തിരഞ്ഞെടുക്കും മോണോ ക്ലോണൽ ആന്റി പോളി തദ്ദേശ്യമായി തിരഞ്ഞെടുക്കുന്നത് പരിശോധിക്കും.

UNIVERSITY OF CALICUT
 NATIONAL SERVICE SCHEME
 &
 MAJLIS ARTS & SCIENCE COLLEGE
 NSS UNIT 97-172

jointly organises എന്റെ കേരളം
 67th KERALA PIRAVI CELEBRATION

QUIZ COMPETITION

2023 NOV 4 10:30 PM

📍 Majlis arts & science college
 puramannur

QUIZ MASTER
Mr . Mohamed Rifayin V.P
 Teacher & Managing Coordinator of Quizzario
 All Kerala Quiz Company

1st- ₹7777
 2nd - ₹5555
 3rd - ₹3333

Entry Fee : 100 Rs
 2 members / team
 maximum 2 team / unit

For More Details
 8086338625 BADARIYA MUNEEER (NSS PO)
 9895 475530MUHAMMAD SHAFEL.M (VOLUNTEER COORDINATOR)
 80899 66706 MUHAMMAD FAHAD